

# ÖTƏN İL UĞURLARLA YADDA QALDI

Azərbaycan Respublikası Mədəniyyət və Turizm Nazirliyi kollegiya iclası ilə ötən ilə yekun vurub və 2018-ci ilin I yarısı üçün faaliyyət planını təsdiqləyib.

Beynəlxalq Müğam Mərkəzində baş tutan tədbirdə geniş hesabat məruzəsi ilə çıxış edən nazir Əbülfəs Qarayev 2017-ci ildə ölkəmizdə keçirilən beynəlxalq tədbirlərdən, mədəniyyətin ayrı-ayrı sahalarının inkişaf etdirilməsi və ölkəmizin turizm imkanlarının təbliği istiqamətində görülen işlərdən, həyata keçirilən layihələrdən, əldə olunan nailiyyətlərdən ətraflı söz açıb.



Mədəniyyət və Turizm Nazirliyinin fəaliyyətinin ölkə başçısının tapşırıq və sərəncamlarına uyğun, eləcə də müvafiq dövlət proqramlarının icrası istiqamətində həyata keçirildiyi vurğulanıb, Azərbaycanın nüfuzlu beynəlxalq tədbirlərə ev sahibliyi edən ölkəyə çevriləşməsindən məmənunluq ifadə olunub. Nazir mədəniyyətin inkişafı, mədəni irsimizin təbliği ilə bağlı görülən işlər çərçivəsində Heydər Əliyev Fondunun xətti ilə keçirilən tədbirləri xüsusi qeyd edib, həmçinin fondun təşkilatçılığı və nazirliyin iştirakı ilə bir sıra beynəlxalq festivalların, layihələrin reallaşdırıldığını diqqətə çatdırıb.

Bildirilib ki, 2017-ci ilin mədəniyyət sahəsində yadda qalan hadisələrindən biri milli matbəximizin nümunəsi – dolmanın hazırlanma və paylaşma ənanəsinin, habelə musiqi irsimizin nümunəsi – kamança alətinin hazırlanması və ifaçılıq sənətinin YUNESKO-nun "Qeyri-maddi mədəni irs üzrə siyahı"sına daxil edilməsidir.

**“ 2017-ci ilin ayında Bakıda IV Dünya Mədəniyyətlərarası Dialoq Forumunun yüksək səviyyədə gerçekleşməsi, prezident İlham Əliyev tərəfindən irəli sürürlən “Bakı prosesi” və Dünya Mədəniyyətlərarası Dialoq Forumu bu il həmçinin BMT-nin hesabında və qurumun baş katibinin xüsusi məruzəsində dünyanın mədəniyyətlərarası dialoq mövzusunun əsas tərkib hissəsi kimi qeyd olunub: “Bu onu göstərir ki, Azərbaycanda multikulturalizm ənənələrinin qorunması və inkişafı prezident İlham Əliyev tərəfindən siyasi xətt kimi həyata keçirilir. Artıq ölkəmiz bu prosesin mərkəzi kimi qəbul edilir və beynəlxalq ictimaiyyət tərəfindən yüksək qiymətləndirilir”. ”**

2016-ci il dekabrın 27-də ölkə başçısının fərmanı ilə Azərbaycan Respublikası Turizm Şurasının tərkibi təsdiqlənib. Birillik fəaliyyəti dövründə Turizm Şurasının altı geniş tərkibli iclası keçirilib. Həmin iclaslarda 100-dən çox müxtəlif qərarlar qəbul olunub. Bu qərarlar Azərbaycan turizm infrastrukturunun inkişafına, eyni zamanda "Strateji yol xəritəsi"nin icrasına müsbət təsir göstərib.

Bununla yanaşı, 2017-ci ildə ilk dəfə keçirilən Bakı Şöping Festivalı turizm sahəsində önemli yenilikdir. Yaz və payız mövsümündə təşkil olunan festivallar 2018-ci ildə davam edəcək.

Ötən ilin əlamətdar hadisələrindən biri – nazirlikdə struktur dəyişikliklərinin aparılması, regional idarələrin formallaşması da nazirliyin rəhbərliyi, kollektivi tərəfindən vaxtında verilmiş önəmli qərar kimi dəyərləndirilir. Hazırda qarşidakı əsas vəzifə isə regionlarda mədəni xidmətlərin yeni səviyyədə qurulmasıdır.

2017-ci il ölkəmizin mədəni həyatında bir sıra yeniliklərə yadda qalıb. Dövlət başçısı görkəmli mədəniyyət, incəsənat xadimlərinin, yazıçı və şairlərin, tarixi şəxsiyyətlərin yubileyleri haqqında müvafiq sərəncamlar imzalayıb. Həmin sərəncamların icrası ilə bağlı nazirlik tərəfindən digər aidiyəti qurumlarla birgə silsə tədbirlər planı hazırlanaraq həyata keçirilib. O cümlədən böyük şair Molla Panah Vəqifin 300 illiyi YUNESKO və TÜRKSOY səviyyəsində geniş qeyd olunub.

Nazirliyin sistemində aid təhsil müəssisələrinin fəaliyyətindən danışan Əbülfəs Qarayev Azərbaycan Turizm və Menecment Universitetinin və Bakı Xoreoqrafiya Akademiyasının faaliyyətini yüksək qiymətləndirib. Həmçinin 2018-ci ildə Mədəniyyət və Turizm Nazirliyi sistəmində fəaliyyət göstərən musiqi və incəsənat məktəblərində müəllimlərin attestasiyasının keçiriləcəyi diqqətə çatdırılib.

Teatr, muzey, nəşriyyat, kitabxana işi, qoruqların fəaliyyəti və s. sahələrin inkişafını səciyyələndirən amillərdən danışan nazir qeyd edib ki, 2018-ci ildə əsas hədəf bütün sahələrdə müasir texnologiyalardan istifadə imkanlarının genişləndirilməsi və göstərilən xidmətlərin səviyyəsinin güñün tələbləri səviyyəsinə çatdırılmasına ibarət olacaq.

"Azərbaycan teatri 2009–2019-cu illərdə" Dövlət Proqramına uyğun olaraq üçüncüdlik "Azərbaycan Teatr Ensiklopediyası"nın naşrinin başa çatdırılması bu sahada əlamətdar hadisə kimi qeyd olunub.

2017-ci ildə 15 filmimiz 20 ölkədə keçirilmiş 39 beynəlxalq festivalda 53 dəfə iştirak edərək 19 mükafat qazanıb. Ölkəmizdə keçirilən Beynəlxalq Turizm Filmləri Festivalının da dünyanın bu sahədə keçirilən nüfuzlu festivalların dan biri olduğu vurğulanıb.

Mədəniyyət və turizmlə bağlı tədbirlər il ərzində respublikanın, dünyanın müxtəlif media organlarında, internetdə geniş işıqlandırılıb.

Mədəniyyət və Turizm Nazirliyinin 2018-ci ilin birinci yarı-millik iş planı təsdiqlənib. ♦